



EXAMINATIONS COUNCIL OF ESWATINI  
Eswatini General Certificate of Secondary Education

CANDIDATE  
NAME

--

CENTRE  
NUMBER

--	--	--	--	--

CANDIDATE  
NUMBER

--	--	--	--

**FIRST LANGUAGE SISWATI**

**6870/02**

Paper 2 Reading and Directed Writing

**October/November 2023**

**2 hours**

Candidates answer on the Question Paper.

No additional materials are required.

**READ THESE INSTRUCTIONS FIRST**

Write your name, centre number and candidate number in the spaces provided.

Write in dark blue or black pen.

Do not use staples, paper clips, glue or correction fluid.

Answer **all** questions.

The number of marks is given in brackets [ ] at the end of each question or part question.

For Examiner's Use	
Umbuto 1	
Umbuto 2	
Umbuto 3	
Umbuto 4	
Sekukonkhe	

This document consists of **12** printed pages.

## SICEPHU A

## Sivisiso 1

Fundza lomdlalo lomfisha ngekucophelela, bese uphendvula Umbuto 1 (a) – (f)

## LITSEMBA ALIBULALI

*(Sive sesitse khwatsalala ngephandle enkhundleni silindzele. Linyenti libindze duvu. Indvuna Mangce, wangena endlini yaTinjomane losikhulu sakulommango lophetfwe bakaHlophe, wamkhandza ajuluke amanti nte, ehla enyuka yonkhe indlu akhuluma yedvwa. Wemayima Mangce wase wenta sakukhwehlela atsi kumbe utawuyekela lentfo layentako Tinjomane. Awu! Aye kanye atidzikele akhulume.)*

**Mangce:** Awu babe, ngitsi angihlote kutsi engabe umuntfu lomdzala bese alungele yini kubona sive? Sesiphelele ngetinkhani sive babe, kumnyama khwishi, kantsi nelilanga libasile.

**Tinjomane:** Utsi angente njani Mangce? Ngiphendvule! Utsi angiphume ngiye kulesive ngiyolahla ngelicala ematfumbu ami? Ngitjele Ndvuna yami, uyati nginemntfwana munye vo njengobe labanye sesihamba etukwabo. Ngiphume ngiyonikela ngaye yena lona lebekatawusala ahola lesive? Nhhe! Utsi angiphume ngiyokwenta loko?

**Mangce:** Babe, kona kumatima kubhekana nesimo lesinje. Likhambi anginalo babe, kuphela asibhekane nesive kutokwendlula. Libandla selikhatsatekile ngekuhamba kwelilanga kantsi kunebantfu labesuka khashane.

**Tinjomane:** Kute nje nalokuncane lenikutfolile nisaphenya lokungahlenga indvodzana yami? Nalokuncane nje?

**Mangce:** Kute Mabhengu, bofakazi labanyenti abatani nekwatana kodvwa bakhuluma intfo yinye. *(Baphume boTinjomane nendvuna, emalunga lamanye abandlancane sekahamba nabo. Sasukuma sive sasho:)*

**Sive:** Mabhengu! Hlophe!

**Mangce:** Sivusele esiveni sakaHlophe! Sicolise kucala lilanga seliphakeme kantsi sihlale sigcizelela kutsi nigcine sikhatsi. Indzaba lesitawuvele singene kuyo ngiyo... *(atsi kungingita)* yaShaluza Hlophe. Akasukume Shaluza eme ngalapha. *(Sihhomutele sive, labanye balinge kumbamba ngetandla. Ikhute indvuna.)*

**Sive:** Sitase sive lamuhla, indzaba isemasendzeni!

**Mangce:** Kulamacala lobekwa wona Shaluza kutsiwa bewutsatsa timali tebantfu ubetsembise kubafaka emsebentini, nako hhayi nje umsebenti kodvwa tikhundla letisetulu. Kuyavela nekutsi bewusebentisa sigaba sakho sekuba ngumntfwana wendlunkhulu lotsintsana nebantfu labakhulu. Kwendlula lapho sewesabisa bona labantfu lotsetse timali tabo ngekubenta silo sengubo uma batawukhiphela lendzaba ebaleni. Sitababita bofakazi bakulommango kute silandzele lokuyinchubo yetfu ngabomsolwa. Nati kahle kutsi siyatiteka, sitijube, sijezele kute kugcineke umtsetfo kulenzawo. Labatsintsekako bakuletinye tindzawo, ngoba siyeva kutsi bakhona, batawutsatsa tabo tinyatselo. *(Bofakazi base betfula bufakazi. Besekubindze cwaka.)*

**Khombindlela:** Shaluza wangishayela lucingo wabuta kutsi ngisawufuna yini umsebenti. Bese ngihleti iminyaka lesikhombisa ngingasebenti, nami ngabona kutsi nali lidloti lingena enguleni. Ngayibhadala imali yekuentsa indlela lengu E1500.00 nayo bengiyitfole ngekutsengisa litfodlana. Ngitentile taba tekulandzelela emva kwetinyangana, awu **wanginika dvolocina** kutsi lingenile ligama lami lapho angiphandzela khona. Emva kwetinyanga letimbili watsi angingete E2000.00 sekusele kutsi kusayinwe kuphela. Bekunene! Litsemba alibulali, leyo-ke ngayebileka kumnaketu, ngamtsembisa kutsi itawubuya masinyane.

**Mangce:** Ingabe washo yini Shaluza kutsi ukubekele kuphi licembe?

**Khombindlela:** Cha babe, akashongo kepha watsi ngitawujabula.

**Sibahle:** Mine ngaphelelwa ngumsebenti nakuvalwa lapho ngangisebenta khona. Ngangiwufuna vele umsebenti ngikhuluma kubantfu labehlukene lengicabanga kutsi wati kanjalo Shaluza kutsi ngindzindzile. Ngeva ngelucingo nje sangibuta kutsi ngiyafuna yini angetamele. Wachaza-ke kutsi kufuneka ngifake lokuncane kutewuphangisa kuphumelele. Ngamkhipha E7000.00 lebesolo asemalini lengayitfukusa kuleyo yesibongo nangilahlekelwa ngumsebenti. Ngafaka nemaphepha ekucela umsebenti nesitifiketi sekufundzela tekupheka. Bengisolo **ngibheke elukhalweni**, loku kulenyanga lefile sekangishayela atsi angengete E2000.00 ngoba kushintje baphatsi sekufuna icalelwe phansi lendzaba yami.

**Babhekile:** Ngeke ngisabuyela kuloku lesebakushito, ngendlule kuko konkhe. Leningakwengeta nje kutsi mine-ke ngacale ngakhipha E4000.00, ngase ngeleka nga E3000.00. Ngabese ngitfolo lucingo ke lungibuta nje ngemakhono lenginawo, nekutsi bengingajabulela kusebentela kuphi, lapha kaNgwane noma ngephandle. Loko kwawakhulisa aba ngangetintsaba ematsemba kangangobe uma sekatsi Shaluza angifake lomunye E5000.00 angitange ngingabate. Ngavele ngayoyeboleka ngoba ngibona kutsi sekudvute lapho kuyiwa khona. Indzaba yonakala uma sengibona kuphela tinyanga letisihlanu solo ngingeva lutfo kuShaluza. Futsi nendlela besaphila ngayo beseyisezingeni lelisetulu, ashintjelela ngetimoto aphindze ayidla indvwangu. Ngamcondza ngco ngatsi sengicela kubuye imali yami, kulapho-ke ngitawulunywa indlebe ngulomunye kulabatsengwa kutsi bangesabise. Ngisukumile-ke bandla ngatewubika.

**Mangce:** Buyevakala bonkhe bufakazi. Sesitawunika yena Shaluza aphenzvule.

*(Akatange aphakamise ngisho inhloko Shaluza, wawungatsi ufile. Libandla lahlanganisa tinhloko.)*

**Mtfupha:** Lokumatima boMabhengu kutsi bantfu bafuna kubona kutsi umtsetfo walommango unemehlo yini njengoba kungumntfwana wababe wetfu lo.

**Galoni:** Kuyesindza kona kepha sikwentile kulabanye, bacoshwa kulenzawo. Niyakhumbula kutsi kulabanye emacala bekangesindzi njengaleli, futsi nebufakazi bucekaceka kepha ngekuvumelana kutsi umtsetfo wephuliwe bajeziswa, nalona-ke akajeziswe. *(Tehla tilandzelana kuTinjomane)*

**Imibuto:**

(a) Bhala sizatfu lesenta babe Tinjomane ajuluke kungakangeni licala.

.....

.....

.....

..... [2]

(b) Kuphelela kwesive kusitjela kutsini ngalelicala belitawutekwa? Chaza kuvakale.

.....

.....

.....

..... [2]

(c) Chaza lamagama ngendlela lasetjentiswe ngayo kulomdlalo:

(i) wanginika dvolocina

.....  
.....  
.....  
..... [2]

(ii) ngibheke elukhalweni

.....  
.....  
.....  
..... [2]

(d) Shaluza bekalicili. Sekela ngeliphuzu **linye**.

.....  
.....  
.....  
..... [2]

(e) Bekumcoka ngani kutsi Shaluza ajeziswe njengalabanye bantfu bakulommango? Nika **sinye** sizatfu usisekele ngeliphuzu **linye**.

.....  
.....  
.....  
..... [2]

(f) Sigwebo sitsi liyamlahla licala Shaluza, akacoshwe. Kushoni kucoshwa kwaShaluza kulenzawo? Sekela imphendvulo yakho ngeliphuzu **linye**.

.....  
.....  
.....  
..... [3]

[Sekukonkhe: 15]

**Sivisiso 2**

Fundza lendzatljana bese uphendvula Umbuto 2 (a) na (b)

**INDLU YETIMANGA**

Noma ngingasakhumbuli kahle kutsi yini mbambambamba leyangidvonsela kulenzawo, ngatikhandza sengibukene nesakhiwo lesisekhatsi ehlatsini. Bekute kahle nendlela kulukhondvovane nje. Kwase kuyabonakala nasengidvute kutsi lelilalidi lalilikhulu kepha sekwakhula tihlahla talifihla kulokhashane.

Umtsangala lobiyele lomuti wawusekhona ngoba wawakhiwe ngelitje lelicinile. Timvula nelilanga sekawugucula waba mnyama khwishi. Noma bekukhona kwesabeka kulenzawo bekungatsi kukhona lokungidvonsako, ngachubeka ngasondzela ngasegedeni. Ngase ngimnyama tsu bochuchuzo, futsi-ke bengingakagcoki netimphahla letingemelana nako konkhe loku bengifohlota kuko.

Kwaeleta umoyana lobandzako kantsi litulu lihle nje. Bekungatsi uyangihlebelo kutsi angijike loku lilanga lisengakatilahli kunina kodvwa besengitfumbekile. Ligede kwakubonakala kutsi beliyinsimbi, kodvwa iminyaka yase ilidlile latfomba lagcina lihohlokile. Ngaluva lukhetse etinyaweni lutsi fahla fahla, ngetama kunyonyoba hleze kukhona lotawubese uyangiva. Mhm, beyiyinhle lendzawo. Tihlahla lapha ngekhatsi betihlanyelwe tabekwa lapha nalapha wena lowabona tindlu tasemafilimini. Wo, nakuya nalokubukeka kulidamu lekubhukusha kodvwa sekute ngisho litfonsi lemanti. Sekugcwele lukhula netibi talo lonkhe luhlobo. Umbadlana loluhlatana wato timbadlana letincane letamila tanamatsela etukwaleto tibi wawubonakala. Loluhlobo-ke lwetimbali aludzingi umhlabatsi ngoba timphandze tilula tifuna nje lapho tingeyama khona. Njengobe kusentfwasahlobo nje kuncane losekuhlumile etingani, tisehwwabile.

Lokwakufanele kutsi ngabe titebhisi ngakuva ngekutsi kungigile, ngaye ngatsi khuba khuba ngabambelela phansi ngetandla. Ngema khwimilili, ngangatsita. Ngalalela kutsi kukhona yini lokuvakalako ngitewusheshe nginyamalale la. Dvu, kute lutfo ngaphandle kwetinyoni letikhala emahlatsini. Uma ngichubeka sekute kubuyela emuva, sengitinikele kubhekana nanoma yini lengingahlangu nayo.

Ngabukana nemnyango. Emabhodo etimbali bekeme nhlangu tontimbili. Lokwakhanyelwe bese kwasha kwasala umhlabatsi. Nawo lawo mabhodo asindzela kutsi akhiwe ngakhonkholo. Emnyango kwakute sibambo. Engabe sashonaphi, kumbe kwefika tigangi titewugcekeza, noma ngulabanjengami labafuna kubona kutsi kunani? Ngasichilita sivalo, savuma. Kodvwa asivulekanga lokuyaphi. Ngatimpintjetela ngangena. Ngatsi ngetfuka ngabe sengembetse tintsambo tebulumbu ebusweni, kantsi phela emehlo ami bekasetama kubuka kutsi yini lekhona, nalokungaba yingoti nje. Ngabubona nalobuphilako bulumbu betama kutiphephisa loku sekutsintseke likhaya labo. Ngetama kususa leto tintsambo letisemehlweni, ngatintsintsitsa nasemahlombe. Bulumbu bese bakhele tonkhe tibondza ngisho nasemakabheni. Ngayikhweshisa imicabango yekubona umuntfu lapha, kadze nje kwagcina kutsi kube khona longenako.

Ngatsatsa tinyatselo letimbili ngangena, njengobe solo ngivinjwe bulumbu emnyango. Ngakuva kunuka kwelutfuli lolusukuma phansi njengoba nginyatsela nje. Lutfuli lwenta inkhungu emehlweni. Ngaweve aluma kwatise ngangisandza kulwa netintsambo tebulumbu ngasemnyango. Ngeva umtimba ungishiya, kwashwaca lugogo, kwema tinwele enhloko ngesikhashana nje. Ngacalata, sengicabanga lonkhe luhlobo lwetilwane lolungatfola likhaya lapha. Ngabuka imigodzi lengafihla bohodvoba. Ngaluva neluvundze lwalokubolile lutsi hasha. Ngawavala emakhala kwaba ngatsi ngishaywa siyetana. Siyilo semapulango bese sakhamisa lapha nalapha imigodzi lengacabanga kutsi yavetwa kucacadza kwemagundwane. Leli kwakuligumbi lekuhlala kulendlu, imilente yabosofa beyibonakala kodvwa sebabola labo bosofa. Ngacabanga kutsi ngiwo emagundwane

nemchamo wawo kanye nemalulwane lebekubolise lefenisha. Umuhlwa nawo wawungakatibeki phansi, sewakhela kuto tigodvo tefenisha. Ngasho ngalibona libutela ekoneni, vele bekungeke kuhlale kungabi netinyoka lapha.

Ngema ngaba sidvuli khona lapho ngabuka ngasemafasitelweni. Emafasitelo abebhalwe yimijuluko nje lesho iminyakanyaka yetimvula netintfuli letatigelete khona. Tingilazi bese tilapha nalapha lokwakungaba ngumphumela wetiphepho noma tigangi letatiwabulala. Kwetintsanjana lokujikita emafasitelweni kwakukuphela kwebufakazi kutsi bekunemakhetheni. Lilanga netintfuli kwawadla aze aphela.

Elubondzeni bekunasinye kuphela sitfombe. Ngasondzela kuso ngasibuka. Kusho kutsi bekungumndeni lomncane lo. Noma bangasabonakali kahle kodvwa naba batali nebantfwana lababili, bemantfombatana. Nguleso sitfombe lesenta ngibone umnyango lengatibuta kutsi ubhobokela kuphi. Ngabe uya ekhishini noma emakamelweni? Bewuvalwe ngci futsi sibambo besisekhona. Hawu! Letigangi betingawuvuli ngani wona? Ngeva kukhala sahhukulu, lwangitsi bi luvalo. Umoya longena ngetikhala temafasitelo sewubika kuhwalala. Ingcondvo yagijima yacabanga onkhe emafilimu lengawabukela kumabonakudze.

Ngacunga sibindzi, ngasondzela emnyango. Sekunetigi lengitivako, sekuhhuma nenhloko. Ngabona muva kutsi ngiva kugidza kwenhlitiyo yami. Luvalo lusentsanyeni ungatsi inhlitiyo itawuphuma ngemlomo. Ngadvonsa umoya kakhulu ngabuyisa sibindzi. Ngasibamba sibambo, ngasishwila. Sangibuka nje. Ngisho kutsi nyisi. Ngatsi kugobondzela ngifuna kubona kutsi ngabe kwakhiywa yini ngekhatsi? Kepha noma kwakhiywa yini sibambo singagucuki? Ngayibona imbobo yesikhiya, ngacondzisa liso lami kuyo, bekute sikhiya. Ngajuluka ngaba manti nte uma ngibona kukhanya ngekhatsi. Lokukhanya akusiko kwelilanga njengoba selishonile nje sekuhwalala, kwagezi. Ngawakhipha onkhe emehlo, kwashayana emadvolo, ngabanjwa yinsindze ngehluleka nekunyakata.



(b) Titsatse ube ngumteki wenzaba. Bhala idayari yelusuku lunye ngalokwenteka kusukela ubona kukhanya ekamelweni lebelikhiyiwe kute kube ngukusasa ekuseni. Idayari yakho ibe ngemagama labalelwa ku **120–180**.

Dotted lines for writing





**SICEPHU B: LUHLELO**

Fundza lendzinyana kute uphendvule Umbuto **3(a)**.

Ngatsatsa tinyatselo letimbili ngangena njengobe solo ngivinjwe bulembu emnyango. Ngakuva kunuka kwelutfuli lolusukuma phansi njengoba nginyatsela nje. Lutfuli lwenta inkhungu emehlweni. Ngaweva aluma kwatise ngangisandza kulwa netintsambo tebulembu ngasemnyango. Ngeva umtimba ungishiya, kwashwaca lugogo, kwema tinwele enhloko ngesikhashana nje. Ngacalata, sengicabanga lonkhe luhlobo lwetilwane lolungatfolo likhaya lapha. Ngabuka imigodzi lengafihla bohodvoba. Ngaluva neluvundze lwalokubolile lutsi hasha. Ngawavala emakhala kwaba ngatsi ngishaywa siyetana. Siyilo semapulango bese sakhamisa lapha nalapha imigodzi lengacabanga kutsi yavetwa kucacadza kwemagundwane. Leli kwakuligumbi lekuhlala kulendlu, imilente yabosofa beyibonakala kodvwa sebabola labo bosofa. Ngacabanga kutsi ngiwo emagundwane nemchamo wawo kanjalo nemalulwane. Umuhlwa nawo wawungakatibeki phansi, sewakhela kuto tigo dvo tefenisha. Ngasho ngalibona libutela ekoneni, vele bekungeke kuhlale kungabi netinyoka lapha.

**3 (a)** Khipha naku lokulandzelako kulendzinyana letsetfwe **kusivisiso 2** ukubhale:

**(i)** Siphawulo lesinesicu lesibalako

..... [1]

**(ii)** Sentakutsi

..... [1]

**(iii)** Sandziso sendzawo lesakhiwe ngesakhi / ku-/

..... [1]

**(iv)** Sento lesisemphambosini yekwenteka

..... [1]

**(v)** Libito lesigaba 1(a) bunyenti lelinesicu lesebolekiwe

..... [1]

**(b)** Bhala imisho lenanaku lokulandzelako ukudvwebele:

**(i)** Libitogcogca sigaba 4 bunye

.....  
..... [2]

**(ii)** Sabito lesibalako lesikhomba kuphelela sigaba 3 bunyenti

.....  
..... [2]

**(iii)** Buniyo lobakhiwe esandzisweni sendzawo lesakhiwe nga / ka-/

.....  
..... [2]

(iv) Sento lesisendleleni leyamile umcondvo lophikako

.....  
..... [2]

(v) Sibabato lesisuselwe ebitweni sigaba 1(a) bunye

.....  
..... [2]

**[Sekukonkhe: 15]**

**Umbuto 4**

(a) Chaza letakhi letidvwejelwe kulamagama:

(i) Kantsi nitsetse **tiphi** titja?

.....  
..... [2]

(ii) Nifundzaphi **nine**?

.....  
..... [2]

(iii) Malume unconota **ta** kuhlala yedvwa.

.....  
..... [2]

(b) Sento **hlushwa** sisemphambosini yekwentiwa. Chaza kutsi yakhiwe kanjani.

.....  
.....  
.....  
.....  
.....  
..... [4]

(c) Hlahlela leligama lelibhalwe ngekucindzetelwa kulomusho:

Wavuka **ebutfongweni** wangimemeta.

.....  
.....  
.....  
.....  
.....  
..... [5]

**[Sekukonkhe: 15]**